

دلائل النبوة وخصائص النبوة (تاریخی و تحقیقی مطالعہ)

☆ ڈاکٹر محمد ہمایوں عباس شمس

محسن انسانیت، فخر موجودات، سرورِ عالم حضرت محمد مصطفیٰ ﷺ کی محبت اصل ایمان ہے۔ آپ کی کامل اطاعت و اتباع سنت ہی اسلام کا دوسرا نام ہے۔ حیاتِ انسانی کے انفرادی پہلوؤں اور اجتماعی و سیاسی اداروں کی تشکیل کے لیے نمونہ کمال فقط آپ ﷺ کی سیرت مطہرہ ہے۔

آقائے دو جہاں ﷺ سے محبت و اتباع اور اطاعت رسول کا لازمی تقاضا ہے کہ آپ کی سیرت طیبہ کا مطالعہ کیا جائے۔ آپ کے فضائل و شمائل سے قلبی نسبت پیدا کی جائے۔ یہی وجہ ہے کہ طلوع اسلام کے بعد آپ ﷺ کی سیرت طیبہ ان اہم ترین اور سب سے قدیم موضوعات میں سر فرہست ہے جس نے اہل دل اور صاحبانِ قلم دونوں کے دامن خیال کو کھینچا ہے اور ہر ایک نے اپنے علمی ظرف، ذہنی رجحان اور فنی مذاق کے مطابق پہلے تو اپنا دامن طلب بھرا پھر دوسرے مشتاقانِ جمالِ نبوی ﷺ کے قلب و سرور کا سامان کیا۔ ائمہ محدثین نے آپ کے اقوال و افعال و تقاریر کو فینِ حدیث کے زاویہ نگاہ سے دیکھا۔ مغازی نگاروں نے معرکہ ہائے نبوی ﷺ کو سیرت کا ایک اہم ترین پہلو بنایا۔ ائمہ سیرت نے آپ کی زندگی کے ہر لمحہ تادمِ واپسین ہر جزئیہ کو قلم بند کیا۔ نسب نگاروں نے جب اشرف کے انساب سے بحث کی تو حیاتِ رسول ﷺ کو سرنامہ بنا دیا۔

آپ کی شکل و شبہت، رفتار و گفتار، مذاقِ طبیعت، طرزِ معاشرت، خورد و نوش، لباس و پوشش اور نشست و برخاست اور آپ کی ہر ہر ادا کو ائمہ سیر نے محفوظ کر لیا تو اسے شمائلِ نبوی ﷺ کا نام دیا۔ بعض ائمہ سیرت اور مورخین اسلام نے آپ ﷺ کے دلائل و معجزات پر خصوصی توجہ دی اور ان تمام آیات و دلائل کو ضبطِ تحریر میں لائے جس سے آپ کی نبوت و رسالت کو ثابت کیا جائے۔ اس

فن کو دلائلِ النبوة کا نام دیا گیا۔ الغرض حالات کی ضرورت اور علوم و فنون میں ارتقاء کی بنا پر

اپنے فن پارے مرتب کئے:

- (ا) زمانی ترتیب
 (ب) واقعاتی ترتیب
 (ج) موضوعاتی ترتیب

موضوعاتی حوالہ سے معجزات نبوی ہمیشہ سے مؤرخین اور محدثین کی دلچسپی کا مرکز رہے ہیں۔ کیوں کہ معجزات، نبوت و رسالت کے ثبوت کا اہم ذریعہ ہیں البتہ مؤرخین اسلام اور ائمہ محدثین کے اندازہ بیاں میں واضح فرق ضرور موجود رہا۔ اس موضوع پر مستقل تالیفات سامنے آئیں تو معجزات کے مختلف پہلوؤں اور بلاغی و ادبی محاسن کے اظہار کے لئے ان کتب کے لئے ”اعلام النبوة“، ”دلائل النبوة“، ”خصائص النبوة“ اور ”معجزات النبی“ جیسے مختلف نام رکھے گئے۔ ناموں کے اس تفاوت کے باوجود ان کتب کا بنیادی موضوع نبی کریم صلی اللہ علیہ وآلہ وسلم کے معجزات اور امتیازات و خصائص ہی رہا۔ بعد میں سیرت نگاری کے اس موضوع پر اہل قلم نے علیحدہ سے تصانیف مرتب کیں۔

انبیائے کرام علیہم السلام کو اللہ تعالیٰ کی طرف سے اپنے خاص انعامات سے نوازا جاتا ہے کیونکہ وہ حجۃ اللہ فی الارض ہوتے ہیں، دیگر مخلوقات سے علیحدہ شان و عظمت عطا کی جاتی ہے۔ متکلمین کی اصطلاح میں انبیاء سے ظہور پذیر ہونے والے خارق عادت امور کو معجزہ کہتے ہیں۔ یہ معجزات انبیائے کرام کی شان نبوت کے مظہر ہوتے ہیں۔ معجزہ کے بارہ میں حضرت شیخ احمد سرہندی لکھتے ہیں:

وهی عندنا عبارة عما قصد به اظهار صدق من ادعى انه رسول الله.

معجزہ سے ہمارے نزدیک وہ چیز مراد ہے جس سے اس شخص کی صداقت کا اظہار مقصود ہو جو یہ دعویٰ کرے کہ وہ اللہ کا رسول ہے۔

معجزہ کی شرائط تحریر کرتے ہوئے آپ رقمطراز ہیں:

ا۔ یہ اللہ تعالیٰ کا فعل ہو۔

ب۔ خارق عادت ہو۔

ج۔ اسکا معارضہ دشوار ہو۔

نہ ہو۔

س۔ دعویٰ پر مقدم نہ ہو۔ (۳)

وہ افعال جن کا صدور انبیاء سے ہو اور مقصود یہ ہو کہ وہ مبعوث من اللہ ہیں وہ تین عنوانات کے تحت درج کئے جاسکتے ہیں:-

(۱) العلم: ماضی اور مستقبل کی غیبی خبریں جیسے عیسیٰ علیہ السلام کا بتانا کہ تم گھروں میں کیا کھاتے ہو اور کس چیز کو ذخیرہ کرتے ہو؟

(۲) القدرة: معجزہ اللہ تعالیٰ کی طرف سے انبیاء کو عطا کی جانے والے قدرت کا مظہر بھی ہوتا ہے، گویا معجزہ میں قدرت الہیہ کا ظہور نبی کے ہاتھوں ہوتا ہے۔ جیسے عصا کا سانپ بن جانا، شق قمر، مردوں کا زندہ کرنا۔

(۳) الغنی: انبیاء کرام ایسی بہت سی چیزوں سے بے نیاز ہوتے ہیں جو عامۃ الناس کی بنیادی ضرورت ہوتی ہیں جیسے نبی کریم صلی اللہ علیہ وآلہ وسلم کی اللہ تعالیٰ کی طرف سے خصوصی حفاظت، صوم وصال۔ (۴)

معجزہ کے مترادفات:

ان خارق عادت واقعات کے لئے معجزہ کا لفظ اس خاص معنی میں متکلمین کے ہاں ہی استعمال ہوا ہے۔ قرآن میں ان امور کے لئے یہ لفظ استعمال نہیں ہوا۔ ان امور کے لئے قرآنی تعبیرات درج ذیل ہیں:

۱۔ آیت ۲۔ برهان ۳۔ بینہ (۵)

۱۔ آیت:

کسی مقصود تک رسائی کے لئے جس چیز کی طرف توجہ مبذول کی جائے وہ آیت ہے کیونکہ افعال نبوت مقام نبوت تک رسائی کا ذریعہ بنتے ہیں اس لئے انہیں آیت کہا جاتا ہے۔ قاضی سلیمان منصور پوری لکھتے ہیں: ایمان کی بات یہ ہے کہ کن فیكون ارشاد کرنے والے کی طاقت اور قدرت

شیخ ابراہیم یعقوبی نے ”الآیات“ کی وضاحت کرتے ہوئے لکھا ہے:
 أى المعجزات والخصوصیات من بین سائر الانبیاء والامم. (۷)

۲۔ برہان:

ایسی واضح دلیل جس کے بعد کسی قسم کا ابہام نہ رہے اور کوئی امر گوشہ خلوت میں پنہاں نہ رہے۔ (۸) انبیاء کے خرق عادت واقعات کو برہان کہنے کی وجہ یہ ہے کہ یہ حجت تامہ ہوتے ہیں۔ علامہ اسماعیل حقی لکھتے ہیں:

ان اللہ تعالیٰ اعطی لكل نبی آية وبرہانا ليقیم به الحججة على الامة وجعل نفس النبى
 علیه السلام برہانا منه. (۹)

اللہ تعالیٰ نے ہر نبی کو آیت اور برہان عطا کی تاکہ اس کے ذریعہ وہ اپنی قوموں پر
 حجت قائم کریں اور انبیائے کرام میں سے نبی کریم صلی اللہ علیہ وآلہ وسلم کی ذات اقدس
 کو سراپا برہان بنایا ہے۔

۳۔ بینہ:

بینہ ایسی دلیل کو کہتے ہیں جس سے مدعی فریق ثانی کی بات کو باطل قرار دے سکے۔ چونکہ
 معجزات سے منکرین نبوت کے افکار باطل ہو جاتے ہیں اس لئے ان کو بینہ کہا جاتا ہے۔
 معجزات کے لئے قرآن کریم میں بعض کے نزدیک الفرقان (۱۰) اور مبصرۃ (۱۱) کے لفظ بھی استعمال
 ہوئے ہیں۔

کتب احادیث میں معجزات کے عنوانات:

محدثین نے اپنے ذوق کے مطابق مختلف عنوانات کے تحت معجزات کا ذکر کیا ہے۔ چند مثالیں
 درج ذیل ہیں:

۱۔ امام بخاریؒ نے ”علامات النبوة فی الاسلام“ کے عنوان سے معجزات کا ذکر کیا ہے۔ (۱۲)

۲۔ امام مسلمؒ نے انوار الجامع الصحیح میں اس کا عنوان ”باب فی معجزات النبى صل اللہ علیہ وآلہ

۳۔ امام بیہقی نے ”علامات النبوة“ کے عنوان سے معجزات نقل کئے ہیں۔ (۱۵) دوسرے مقام کا عنوان ”باب فی معجزاتہ صلی اللہ علیہ و آلہ وسلم فی الحيوانات و الشجر و غیر ذلک“ ہے۔ (۱۶)

۵۔ احمد عبدالرحمن البنا نے ”باب ماجاء فی خصوصیاتہ صلی اللہ علیہ و آلہ وسلم“ کے تحت ”ابواب ما یدہ اللہ بہ من المعجزات و خوارق العادات“ میں معجزات نقل کئے ہیں۔ (۱۷)

۶۔ صاحب مشکوٰۃ المصابیح نے معجزات کے بیان کا آغاز ”باب علامات النبوة“ سے کیا ہے۔ معراج النبی کا ذکر علیحدہ باب میں کرنے کے بعد ”باب فی المعجزات“ کا عنوان دیا ہے۔ مفتی احمد یار خان کے بقول باب علامات النبوة میں اعلان نبوت سے پہلے اور بعد کے خوارق کے علاوہ گذشتہ آسمانی کتابوں میں آپ کا تذکرہ، جیسے عنوانات ہیں جبکہ معجزات کے باب میں صرف وہ عجائبات بیان ہوئے ہیں جو حضور صلی اللہ علیہ و آلہ وسلم کے ہاتھ پر اعلان نبوت کے بعد ظاہر ہوئے۔ (۱۸)

۷۔ امام بغوی نے اس عنوان کے تحت معجزات کو جمع کیا ہے ”باب ماخص بہ النبی صلی اللہ علیہ و آلہ وسلم من الآیات و الکرامات“، (۱۹)

۸۔ المسد الجامع کا عنوان ”کتاب علامات النبوة و فضائل سید الاولین و الآخیرین“ ہے۔ (۲۰)

۹۔ جامع الترمذی میں ”باب فی آیات اثبات نبوة النبی صلی اللہ علیہ و آلہ وسلم“ کا عنوان اختیار کیا گیا ہے۔

۱۰۔ مصنف ابن ابی شیبہ میں ایسی روایات ”ما اعطی اللہ تعالیٰ محمدا صلی اللہ علیہ وسلم“ کے عنوان سے درج ہیں۔ (۲۱)

علاوہ ازیں مختلف کتب احادیث میں کتاب الفتن کے باب میں بھی ایسی روایات ہیں جنہیں معجزات کی کتب میں نقل کیا گیا ہے۔

معجزات پر مستقل کتب کے عنوانات:

اس موضوع پر مستقل تصانیف بھی ہیں۔ علماء سیرت نے اپنی تصانیف کے لئے عموماً جن اسماء کا

انتخاب کیا وہ ان عنوانات سے ہیں۔

طرح ابو الفضل احمد بن علی ابن حجر العسقلانی (م: ۸۵۴ھ) نے ”الآیات النیرات للخوارق المعجزات“ لکھی۔ ”الاحکام لسیاق مالسیدنا محمد علیہ السلام من الآیات البینات الباہرات والاعلام“ علی بن محمد القطان (م: ۲۱۸ھ) کی اس موضوع پر تصنیف ہے۔ (۲۲) سعید بن عبدالقادر باشفر نے معجزات کے ایک خاص پہلو پر ”الآیات البینات فیما فی اعضاء الرسول صلی اللہ علیہ وآلہ وسلم من معجزات“ کے نام سے کتاب تحریر کی۔ حقیقت یہ ہے کہ علماء نے اس موضوع پر اس عنوان سے بہت کم اپنی تصانیف کو موسوم کیا۔ البتہ واقعہ معراج کے عظیم الشان نشانی ہونے کی بنا پر علماء نے اسی ایک ”آیت“ پر اس نام سے اپنی تالیفات مرتب کیں۔ مثالیں درج ذیل ہیں:

۱۔ الآیات العظیمة الباہرة فی معراج سید اهل الدنیا والآخرة از محمد بن یوسف بن علی دمشقی (۹۴۲ھ)

ب۔ الآیة الکبریٰ فی شرح قصة الاسراء از علامہ جلال الدین سیوطی (م: ۹۱۱ھ)۔ (۲۳)

۲۔ معجزات پر مستقل تصانیف کے لئے عموماً دوسرا کم استعمال ہونے والا لفظ ”اعلام“ ہے۔ البتہ اس نام کی کتب آیات النبی کے نام کی کتابوں سے زیادہ ہیں۔ اس نام سے معروف کتب درج ذیل ہیں:

۱۔ اعلام النبوة: داؤد بن علی الاصفہانی (۲۷۰ھ)

۲۔ اعلام النبوة: أبو داؤد السجستانی سلیمان بن الأشعث

۳۔ اعلام رسول اللہ صلی اللہ علیہ وسلم المنزلة علی رسلہ فی التوراة والانجیل والزبور والقرآن وغیر ذلک، دلائل نبوتہ من البراہین النیرہ والدلائل الواضحة، ابن قتیبہ، عبداللہ بن مسلم (۲۷۶ھ)

۴۔ اعلام النبوة: أبو حاتم محمد بن ادريس الرازی (۲۷۷ھ)

۵۔ اعلام النبوة: المأمون العباسی (۲۱۸ھ)

۶۔ اعلام النبوة: أحمد بن فارس اللغوی (۲۹۵ھ)

۷۔ اعلام النبوة فی دلالات الرسالة، أبوالمطرف عبدالرحمن بن محمد ابن فطیس القرطبی (۳۰۲ھ)

۸۔ اعلام النبوة: أبو الحسين علی بن محمد الماوردی (۴۵۰ھ)

۹۔ اعلام النبوة: عبداللہ بن عبدالعزیز البکری الأندلسی (۳۸۷ھ)

۳۔ معجزات کی کتب کا ایک اور معروف عنوان ”خصائص“ ہے۔ کتب خصائص میں چونکہ آپ ﷺ کے امتیازات جمع کرنے کا اہتمام کیا جاتا ہے اور معجزات چونکہ انبیاء کرام علیہم السلام کو عام انسانوں سے ممتاز کرتے ہیں اس لئے ان کے تذکرے کے علاوہ آپ صلی اللہ علیہ وآلہ وسلم کی وہ امتیازی خصوصیات جن میں کوئی بھی آپ کا شریک و سہیم نہیں، بھی ذکر کی جاتی ہیں۔ اس موضوع پر لکھی گئی کتب کی فہرست درج ذیل ہے:

۱. الابریز الخالص عن الفضة فی ابراز خصائص المصطفی التیفی الروضة، عبدالرحمن بن عمر البلقینی (۸۲۴ھ)
۲. إتحاف أهل الاسلام و الايمان ببيان أن المصطفی صلی اللہ علیہ وسلم لا یخلو عنه زمان محمد بن علی بن علان المکی (۱۰۵۷ھ)
۳. أرجوزة فی خصائص النبی علیہ السلام التاج السبکی (۷۷۱ھ)
۴. أنموذج اللیب فی خصائص الحبيب، جلال الدین السیوطی (۹۱۱ھ)
۵. الأنوار بخصائص المختار، حافظ أحمد بن حجر العسقلانی (۸۵۲ھ)
۶. أنوار النبوة فی الخصائص، مفتی ابوالوفاء کشمیری
۷. التحریرات الرائقة فی الرد علی من أنکر بعض خصائصه علیہ السلام کحیاته فی قبره و صلاته فیہ محمد بن محمد المغربی الغیلانی المکی
۸. تعالیق علی الخصائص النبویة، ابن الهائم احمد بن محمد (۸۱۵ھ)
۹. خصائص سید العالمین، یوسف بن محمد بن مسعود العبادی الدمشقی (۷۷۶ھ)
۱۰. الخصائص الكبرى للنبی صلی اللہ علیہ وسلم، محمد بن ابراہیم الرحمانی
۱۱. خصائص النبی صلی اللہ علیہ وسلم و آل بیته، أبو جعفر القمّی احمد بن محمد
۱۲. خصائص النبی صلی اللہ علیہ وسلم، حافظ مغلطائی بن قلیج (۷۶۲ھ)
۱۳. خصائص النبی صلی اللہ علیہ وسلم، عبدالرحمن بن عمر البلقینی (۸۲۴ھ)
۱۴. خصائص النبی صلی اللہ علیہ وسلم، عمر بن علی الأنصاری الوادی آشی (۸۰۳ھ)
۱۵. خصائص النبی صلی اللہ علیہ وسلم، یوسف بن موسی المعروف بابن المسدی الأندلسی

- ۱۸۔ الدر الثمین فی خصائص النبی الامین، ابن جوزی، عبدالرحمن بن علی (۵۹۷ھ)
- ۱۹۔ الدر البھیة فی شرح الخصائص النبویة، محمد بن عمر النووی الجاوی (۱۳۱۶ھ)
- ۲۰۔ ذکر ما أعطی نبینا محمد صلی اللہ علیہ وسلم دون الانبیاء- ضیاء المقدسی (۶۳۳ھ)
- ۲۱۔ طرح السقط فی نظم اللقط فی خصائص النبی، حافظ السیوطی (۹۱۱ھ)
- ۲۲۔ غایة السؤل فی خصائص الرسول، سراج الدین عمر بن علی بن الملحق (۸۰۳ھ)
- ۲۳۔ عنوان السعادة فیما خص به نبینا قبل الولادة، محمد بن عقیلة (۱۱۵۰ھ)
- ۲۴۔ كشف الأسرار فی خصائص سید الأبرار، ولی اللہ بن حبیب اللکهنوی
- ۲۵۔ اللفظ المکرم بخصائص النبی المعظم، قطب الدین الخیضری محمد بن محمد الدمشقی (۸۹۳ھ)
- ۲۷۔ اللفظ المکرم بخصائص النبی صلی اللہ علیہ وسلم، شهاب الدین أحمد بن محمد بن عبدالسلام (۹۳۱ھ)
- ۲۸۔ محصول المواهب الأحدیة فی الخصائص والشمال المحمدیة-خلیل بن حسن الأسعدی (۱۲۵۹ھ)
- ۲۹۔ المختصر من خصائص النبی ابو الربیع سلیمان بن سبع السبی
- ۳۰۔ مرشد المختار الی خصائص المختار. شمس الدین محمد بن طولون الصالحی (۹۵۳ھ)
- ۳۱۔ ملا ذالمستعین فی بعض خصائص سید المرسلین، أبو حجاج بن یوسف بن موسی الجذامی
- ۳۲۔ من خصائص النبی وشمائله، شعبان محمد اسماعیل
- ۳۳۔ نهاية السؤل فی خصائص الرسول، عمر بن الحسن بن دحیه الکلبی (۶۳۳ھ)
- ۳۴۔ الخصائص التي انفردها النبی عن جمیع الانبیاء السابقین علیہ السلام، ڈاکٹر خلیل ابراہیم ملاخاطر.

۴۔ معجزات پر لکھی گئی کتب کا معروف ترین عنوان ”دلائل النبوة“ ہے۔ چونکہ ان کتب میں ایسا مواد اکٹھا کیا جاتا ہے جو مقام نبوت کا کشاف ہوتا ہے اور نبوت کے قصر رفیع تک رسائی کے لئے مرشد کا کام دیتا ہے۔ اس لئے ان کتب کو کتب دلائل کہتے ہیں۔ الدكتور ضیاء العری ان کتب کے تشبیہ کی وجہ بیان کرتے ہوئے لکھتے ہیں۔

کتب دلائل ان معجزات اور دلائل پر مشتمل ہوتی ہیں جو نبوت محمدی ﷺ کی حقانیت کو آشکارا کرتے ہیں۔ (۲۳) اس نام سے لکھی جانے والی پہلی کتاب محمد بن یوسف الفریابی (م: ۲۱۲ھ) کی ہے۔ (۲۵)

دلائل النبوة کے نام سے لکھی گئی کتب کے مؤلفین کے اسماء گرامی درج ذیل ہیں:-

۱. أبوزرعة الرازی عبیداللہ بن عبدالکریم (۲۶۴ھ)
۲. ابن قتیبہ عبداللہ بن مسلم (۲۷۶ھ)
۳. ابراہیم بن الہیثم البلدی (۲۷۷ھ)
۴. ابن أبی الدنیا عبداللہ بن محمد (۲۸۱ھ)
۵. ابراہیم بن اسحاق الحرابی (۲۸۵ھ)
۶. ابوبکر الفریابی جعفر بن محمد (۳۰۱ھ)
۷. ثابت بن حزم السرقسطی (۳۱۳ھ)
۸. ابراہیم بن حماد بن اسحاق (۳۳۰ھ)
۹. ابوبکر محمد بن الحسن النقاش المقرئ (۳۵۱ھ)
۱۰. محمد بن احمد بن ابراہیم بن العسال (۳۳۹ھ)
۱۱. سلیمان بن أحمد الطبرانی (۳۳۰ھ)
۱۲. محمد بن علی القفال الشاشی (۳۶۶ھ)
۱۳. عبداللہ بن محمد بن حبان الأصبہانی المعروف بأبی الشیخ (۳۶۹ھ)
۱۴. ابن منده، أبو عبداللہ محمد بن اسحاق (۳۹۵ھ)
۱۵. دلائل النبوة تثبیت دلائل النبوة، قاضی عبدالجبار المعتزلی (۴۱۵ھ)
۱۶. أبو نعیم أحمد بن عبداللہ الأصفہانی
۱۷. جعفر بن محمد المستغفری (۴۳۲ھ)
۱۸. أبو ذر الہروی عبد بن أحمد (۴۳۴ھ)
۱۹. أبو بکر البیہقی أحمد بن الحسن (۴۵۸ھ)

۲۲. ضیاء المقدسی عبداللہ بن عبدالواحد (۶۳۲ھ)
۲۳. محمد بن حسن المعری المعروف بالنقاش (۸۵۱ھ)
۲۴. دلائل النبوة ومعجزات الرسول (عبدالحمیم محمود) (۹۸۰م)
۲۵. نجوم المہتدین ورجوم المعتدین فی دلائل نبوة سید المرسلین. (یوسف بن اسماعیل النہانی) (۱۳۵۰ھ)
۲۶. سعید بن عبدالقادر باشنفر

۵: معجزات کے عنوان سے بھی کتابیں تحریر ہوئیں۔ چونکہ انبیاء کے علاوہ دیگر انسان ایسے افعال سرانجام دینے سے عاجز و درماندہ ہوتے ہیں اس لئے انبیاء کے ان خاص افعال کو معجزہ سے تعبیر کر دیا گیا۔ اردو اور فارسی میں اس عنوان سے خاصا لٹریچر موجود ہے، عربی زبان میں اس نام سے لکھی گئی کتابوں کی فہرست درج ذیل ہے:

۱. الآيات البينات فی ذکر ما فی أعضاء رسول اللہ صلی اللہ علیہ وسلم من المعجزات - عمر بن الحسن ابن دحیة الکلبی (۶۳۳ھ)
۲. الآيات الواضحات فی وجه دلالة المعجزات - ابی عبداللہ محمد بن أحمد ابن مرزوق التلمسانی (۸۲۲ھ)
۳. الاحکام فی معجزات النبی علیہ السلام - ابی الحسن الجبائی، محمد بن أحمد (۵۳۰ھ)
۴. الإعجاز المتین فی معجزات سید المرسلین - عبداللہ الصدیقی.
۵. انشاق القمر معجزة لسید البشر - محمد احمد جاد المولی (۹۳۳م)
۶. الأنوار فی آیات ومعجزات النبی المختار - عبدالرحمن بن محمد بن مخلوف الثعالبی (۸۷۳ھ)
۷. البشائر والاعلام لسیاق مالسیدنا محمد صلی اللہ علیہ وسلم من الآيات البينات والمعجزات والأعلام - حافظ الحسن بن علی ابن القطان (۵۲۸ھ)
۸. تشویق المسلمین بمعجزات النبی الامین - محفوظ احمد الخطیب
۹. الدرر البهية فی معجزات خیر البریة - احمد بن عیسی بن حجاج الافلیح الأندلسی.
۱۰. تنویر الضمیر فی معجزات البشیر النذیر - محمد سعید عبدالرحیم القرہ داغ.

۱۲. الخرائج والجرائح فی المعجزات النبویة وكرامات الأئمة - سعيد هبة الله الرواندى
الإمامی (۵۷۷۳هـ)

۱۳. سرور الناظرین فی بیان معجزات سید المرسلین - عمر بن علی الاسیری (۲۰۲ھ)

۱۴. الفرج القریب فی معجزات الحبيب - شعبان بن محمد الأثری (۸۲۸ھ)

۱۵. معجزات خیر البریة - ابن غصن الاشبیلی ، محمد بن ابراهیم (۷۲۳ھ)

۱۶. مصابیح الأخبار فی معجزات النبی المختار - هاشم بن سلیمان الکتکتانی (نسبة الى قرية في
البحرين)، (۱۱۰۹ھ)

۱۷. معجزات الأنبياء ومعراج النبی صلی اللہ علیہ وسلم - ابراهیم بن محمد بن حمدان (القرن
الخامس)

۱۸. معجزات المصطفى عليه الصلاة والسلام - خير الدين وانلى.

۱۹. المعجزات الحمديّة - وليد الأعظمي

۲۰. معجزات النبی صلی اللہ علیہ وسلم - جعفر بن محمد الفريابي (۳۰۱ھ) (۲۶)

ذیل میں ہم دلائل النبوۃ اور خصائص النبوۃ پر لکھی گئی تین معروف کتب کے منج و اسلوب کا مختصر
جائزہ لیتے ہیں:

۱۔ دلائل النبوۃ = سعید بن عبدالقادر باشنفر

معجزات کے حوالہ سے عربی میں یہ نئی کتاب ہے جو دار ابن حزم بیروت سے ۱۳۲۳ھ/۲۰۰۳ء
میں ایک جلد میں شائع ہوئی۔ چار اجزاء اور ۱۵۰۰ سے زائد صفحات پر مشتمل اس کتاب میں ۱۴۰۰ سے
زائد معجزات ہیں اس کے ہر جز کے پہلے صفحہ پر یہ عبارت لکھی ہوئی ہے۔
اشتمل علی اکثر من ألف واربعمائة دلالة من دلائل نبوته صلی اللہ علیہ وسلم.

ادارہ الجوث العلمیہ والافتاء سعودی عرب کے رکن الشیخ عبداللہ بن عبدالرحمن الجبرین نے اس
کتاب پر تقدیم لکھی ہے۔ وہ لکھتے ہیں ایسی شاندار کتاب اس سے پہلے نہیں لکھی گئی۔ اسکا مقصد نبوت
محمدی علیہ الصلوٰۃ والسلام کی صداقت پر ایمان اور آپ کی نبوت کی تصدیق کا واجب ہونا اور شریعت
محمدی کی اتباع ہے۔

والمغازی والتفسیر والتاریخ وكذلك التراجم التي أخذت منها احاديث منسوبة الى
كتب مفقودة، او مخطوطة. (۲۷)

مندرجات کتاب:

مؤلف نے اس کتاب میں معجزات کے حوالہ سے ۱۴ درج ذیل فصول لکھی ہیں:

(۱) اخبار الجن بنبوته آپ کی نبوت کے بارے میں جنوں کی خبریں اس فصل میں ۱۶ روایات ۹
عنوانات کے تحت درج ہیں۔

(۲) اہل کتاب کے ہاں نبی کریم صلی اللہ علیہ وآلہ وسلم کی عظمت و رفعت کے بارے میں جو مواد
دستیاب تھا۔ اس ضمن میں مؤلف نے ان روایات کو جمع کیا ہے جو متقدمین نے اپنی کتب میں
لکھی ہیں البتہ انجیل برناباس سے براہ راست نقل کیا ہے۔ مختلف اہل کتاب کی نبی کریم صلی
اللہ علیہ وآلہ وسلم کے بارے میں بشارات، تعریفی کلمات اور ان کے قبول اسلام کا تذکرہ بھی اس
فصل میں ملتا ہے۔ صفحہ ۶۵ سے ۱۸۳ تک کی یہ فصل ۸۵ روایات پر مشتمل ہے۔

(۳) تیسری فصل علامات اخروی دالۃ علی نبوتہ ایسی دیگر روایات جو آپ کی نبوت پر دلالت کرتی
ہیں۔ اس فصل کی دس روایات میں سے آٹھ آپ صلی اللہ علیہ وآلہ وسلم کی ولادت باسعادت
سے متعلق ہیں۔

(۴) مآظہر من معجزاتہ وبرکاتہ علیہ الصلوۃ والسلام کے عنوان سے ۱۱۰ ایسے معجزات نقل کئے گئے
ہیں جو مختلف بیماروں کی شفایابی کے علاوہ مختلف جسمانی و روحانی علاج سے زخموں کی درستی سے
متعلق ہیں۔

(۵) پانی اور کھانے میں برکت سے متعلقہ ۴۸ معجزات ص: ۲۸۱ سے ۳۱۸ تک ہیں۔

(۶) نبی کریم صلی اللہ علیہ وآلہ وسلم کی عصمت اور اللہ تعالیٰ کی طرف سے خصوصی حفاظت سے متعلقہ
معجزات ماجاء فی عصمتہ صلی اللہ علیہ وآلہ وسلم وحفظ اللہ لہ کے عنوان سے ۸۴
معجزات نقل کئے ہیں۔

(۷) نبی کریم صلی اللہ علیہ وآلہ وسلم سے منقول دعائیں بھی معجزہ ہیں یہ صرف الفاظ کے اعتبار سے
ہی نہیں بلکہ آج بھی شرف قبولیت کے حوالہ سے شان اعجاز لئے ہوئے ہیں۔ مؤلف نے ایسی

خرق عادت واقعات کے لئے مؤلف نے ۳۴ صفحات میں ۵۱ روایات نقل کی ہیں۔

(۹) اشجار، اجار اور حیوانات کو نبی کریم صلی اللہ علیہ وآلہ وسلم کا خطاب اور ان کا آپ کی اطاعت کرنے کے سلسلہ میں ۱۳۷ احادیث درج کی ہیں اسی فصل میں آپ کے تبرکات اور وصال کے حوالہ سے روایات بھی آئی ہیں۔

(۱۰) کرامات الصحابہ: اس فصل میں مؤلف نے صحابہ اور تابعین کی کرامات جمع کی ہیں دیگر علماء کی طرح مؤلف کا نقطہ نظر یہ ہے کہ صالحین امت کی کرامات بھی معجزات النبی صلی اللہ علیہ وآلہ وسلم کا تسلسل ہی ہیں کیونکہ صالحین امت کو یہ مقام آپ صلی اللہ علیہ وآلہ وسلم کی اتباع کے طفیل ملا ہے۔ یہ فصل ۲۳۳ واقعات پر مشتمل ہے۔

(۱۱) اخبارہ بالمغیبات کے عنوان سے مؤلف نے ان فیبی خبروں کو نقل کیا ہے جو آپ نے ارشاد فرمائیں۔ یہ وہ اخبار غیب ہیں جو آپ صلی اللہ علیہ وسلم کے عہد مبارک، صحابہ اور تابعین کے زمانہ میں پوری ہوئیں۔ اس فصل میں وہ خبریں بھی ہیں جو قیامت تک مختلف زمانوں میں پوری ہوں گی۔ ان کو معجزات میں شمار کرنے کا سبب بیان کرتے ہوئے سعید بن عبدالقادر باہظ نے لکھا ہے: وکل ماورد عنه صلی اللہ من الانبا بالغيوب ليس هو الا من اعلام اللہ له به، للدلالة ثبوت نبوته وصحة رسالته صلی اللہ علیہ وآلہ وسلم اسی فصل میں باب من رأى من الصحابة فى منامه شيئاً يدل على نبوة محمد صلی اللہ علیہ وسلم یعنی صحابہ کا خواب میں کوئی ایسی چیز دیکھنا جو آپ کی نبوت پر دلیل ہو اور باب اخبار القرآن الکریم عن المغیبات ہے۔ اس طرح کتاب کی ۱۴ فصلیں پوری ہوتی ہیں۔ یہ کتاب کی طویل ترین فصل ہے جس میں ۶۳۹ روایات ہیں۔

کتاب کا چوتھا حصہ شاکل النبی صلی اللہ علیہ وآلہ وسلم سے متعلق ہے اس میں مؤلف نے ۳۸۴ روایات درج کی ہیں۔

کتاب کے امتیازات:

یہ کتاب دلائل النبوة پر لکھی جانے والی کتب میں درج ذیل خصوصیات کی وجہ سے امتیازی مقام رکھتی ہے:-

(۱) مؤلف نے تمام روایات کو غنادی، باخذ سے نقل کیا ہے اور ہر روایت کی تخریج کی ہے۔

”ولاشك أن في كثير من اسانيدھا مقال وأن كثيرا منها ضعيف وغريب و انما ذكره لتقوية غيره ولما من الشواهد والتابعات التي يقوى بعضها بعضاً“.

(بے شک اس کتاب میں بہت سی روایات ایسی ہیں جن کے بارے میں محدثین نے کلام کیا ہے وہ ضعیف وغریب روایات دیگر روایات، کی تقویت کے لئے بطور تابع و شاہد نقل کی ہیں کیونکہ بعض، بعض کو تقویت دیتی ہیں)۔

(۳) اس کتاب میں کوئی موضوع روایت نہیں ہے۔ واعرضت صفحا عن الاحاديث الموضوعه لأن فی سواھا غنی عنها. (۲۸)

(۴) ”التعليق“ کے عنوان سے مؤلف نے بعض مقامات پر احادیث کی تشریح میں کسی نکتہ کی وضاحت کی ہے اور دیگر اہم معلومات درج کی ہیں اس سے مذکور معجزہ کی تفہیم میں آسانی ہو جاتی ہے۔ (۲۹)

ان تعلیقات میں مؤلف نے روایات سے جدید آلات و اکتشافات کے منظر عام پر آنے کا استنباط بھی کیا ہے۔ مثلاً ایک روایت کے الفاظ اذ اظهر القول سے ریڈیو اور مائکروفون کی طرف اشارہ سمجھا گیا ہے۔ (۳۰) اور ایک روایت کے الفاظ ويخزن العمل کے الفاظ ہیں، ان کی وضاحت کرتے ہوئے مؤلف نے لکھا ہے: خزن العمل: هو جمعه وتخزينه، وهو اشارة الى الكمبيوتر الذي يخزن الجهد والعمل. (۳۱) ان تعلیقات میں بعض مقامات پر حدیث کی صحت کے بارے میں علماء کے اقوال کی صورت میں نادر معلومات اکٹھی کر دی گئی ہیں مثلاً حبس الشمس للنبي صلى الله عليه وسلم کی روایات پر تعلق۔ (۳۲)

(۵) ابتدا میں مؤلف نے نبی کریم صلی اللہ علیہ وسلم سے ظاہر ہونے والے ایسے معجزات کا ذکر کیا ہے جو انبیائے کرام علیہم الصلوٰۃ والسلام کے مماثل ہیں۔ صفحہ ۱۰ سے ۴۵ تک یہ تحقیقی مقالہ ہے جس کا اختتام یحییٰ بن یوسف الانصاری متوفی ۶۵۶ھ کے اشعار پر ہوتا ہے۔

(۶) یہ کتاب نبی کریم صلی اللہ علیہ وآلہ وسلم کی محبت اور عقیدت کا جذبہ پیدا کرتی ہے۔ مؤلف نے نبی کریم صلی اللہ علیہ وآلہ وسلم کے اسم مبارک کے ساتھ پورا پورا درود پاک لکھا ہے۔ جہاں کہیں بصورت ضمیر آپ کا ذکر ہے وہاں بھی صلی اللہ علیہ وسلم لکھا ہوا ملتا ہے۔

(۷) کتاب میں جا بجا صحابہ کرامؓ اور دیگر شعراء کے نعتیہ آیات درج ہیں جن سے مصنف کا ادبی

۲۔ الخصاص الکبریٰ فی معجزات خیر الوری: (علامہ جلال الدین سیوطی)

ابوالفضل عبدالرحمن بن ابی بکر بن محمد جلال الدین سیوطی الشافعی پہلی رجب ۸۳۹ھ/۳-اکتوبر ۱۴۳۵ء کو قاہرہ میں پیدا ہوئے اور ۱۸ جمادی الاولیٰ ۹۱۱ھ/۱۷-اکتوبر ۱۵۰۵ء کو وفات پائی۔ تاریخ اسلام کے اس بسیار نویس مصنف کی تالیفات ۵۰۰ سے زائد بتائی جاتی ہیں۔ سیوطی نے علوم کے تمام شعبوں میں طبع آزمائی کی ہے۔ آپ کی تالیفات سے اسلاف کی نادر و نایاب کتب محفوظ ہو گئیں۔ ایک عظیم مفسر، محدث، مؤرخ اور ادیب کی حیثیت سے آپ کی تالیفات کو آج بھی قدر و منزلت کی نگاہ سے دیکھا جاتا ہے۔ (۳۳)

دو جلدوں میں علامہ سیوطی کی یہ کتاب جس کا اصل نام کفایۃ الطالب اللیب فی خصائص الحیب ہے۔ حاجی خلیفہ نے اس کا نام النموذج اللیب فی خصائص الحیب لکھا ہے۔ (۳۴) معجزات پر اس کتاب کے بارے میں خود علامہ سیوطی کی رائے ہے کہ زیر نظر کتاب ایسی بلند پایہ کتاب ہے جس کی تمام اہل علم و فضل گواہی دیں گے یہ ایک وقیح و عظیم تصنیف ہے، دیگر کتب میں اس کا مقام ایسا ہے جیسے کسی تاج میں نکلے ہوئے ہیرے کا یا جیسے قرآن کریم میں آیت سجدہ کا۔۔۔ مصنف نے اس کتاب میں وہ تمام احادیث جمع کر دی ہیں جن کے کیجا کرنے سے بڑے بڑے عاجز رہے ہیں۔ (۳۵)

علامہ شمس بریلوی اس کتاب کا تعارف کراتے ہوئے لکھتے ہیں: ”اور فخر آدم و آدمیاں پناہ امتاں دیکھیں بیکساں سرور کونین صلی اللہ علیہ وآلہ وسلم کے ظہور قدسی سے ۱۰ھ ہجری تک آپ کے بیشمار اور لاتعداد معجزات کو سرور ذیشان صلی اللہ علیہ وآلہ وسلم کی حیات طیبہ کے مبارک و مقدس روز و شب اور ماہ و سال کے ساتھ بقید سنین پیش کیا ہے۔“ (۳۶)

اس کتاب کو مرتب کرنے میں مصنف نے بیس سال صرف کئے۔ بعض معاصرین نے اس کے مندرجات چوری کئے تو علامہ سیوطی نے ”الفارق بین المصنف والسارق“ نامی کتاب لکھی۔ (۳۷)

چونکہ کتاب کا نام ”الخصائص“ ہے اس لئے سیرت نگاری کے عمومی اسلوب کے مطابق سنین کے ترتیب سے معجزات کا ذکر کرنے اور اخبار غیب کو نقل کرنے کے بعد مؤلف نے ان

قبلہ صلی اللہ علیہ وسلم“ یعنی آپ صلی اللہ علیہ وآلہ وسلم کے ان خصائص کا ذکر جو آپ سے پہلے کسی نبی کو عطا نہیں کئے گئے۔ (۳۸)

جزو دوم کے آخر پر صفحہ ۶۸۶ تک تقریباً ایسے ہی امتیازات و خصائص کا ذکر ہے۔ مؤلف نے کتاب کی ابتدا بھی خصائص کے تذکرہ سے کی ہے: باب خصوصیت النبی صلی اللہ علیہ وآلہ وسلم بكونه اول النبیین فی الخلق وتقدم نبوته واخذ ميثاق عليه. (۳۹) گویا یہ کتاب معجزات اور خصائص کا مجموعہ ہے غالباً اسی وجہ سے اس کتاب کو خصائص الکبریٰ کہا گیا ہے۔ اس سلسلہ کا آخری عنوان یہ ہے: ”باب آية مستمرة من عهد النبی صلی اللہ علیہ وآلہ وسلم الی الآن“ یعنی وہ معجزات جو آپ کے عہد سے لے کر اب تک باقی ہیں۔ (۴۰)

اپنی اس کتاب میں روایات کو درج کرنے کی شرائط بیان کرتے ہوئے علامہ سیوطی رقمطراز ہیں: ونزھتہ عن الاخبار الموضوعۃ وما یورد، وتتبع الطرق والشواہد لما ضعف من حیث السند. (۴۱) کہ اس کتاب سے موضوع اور رد کی ہوئی روایات سے نکال دیا ہے اگر سند میں ضعف آیا تو طرق و شواہد تلاش کئے گئے۔

لیکن امام سیوطی اس کتاب میں اس معیار کو قائم نہ رکھ سکے اور اس میں متعدد موضوع روایات نقل ہو گئی ہیں۔ ڈاکٹر ذلیل ہراس، جن کی تحقیق سے یہ کتاب تین جلدوں میں دارالکتب الحدیثیہ سے شائع ہو چکی ہے، وہ مؤلف کے اس موقف کی تردید کرتے ہوئے لکھتے ہیں: ”هذا ليس بصحيح فان هذا الكتاب كثيراً من الاخبار الواهية والموضوعة. (۴۲) امام سیوطی کا یہ کہنا صحیح نہیں ہے کیونکہ اس کتاب میں واہمی اور موضوع روایات کثیر تعداد میں ہیں البتہ امام نے یہ فریضہ ضرور انجام دیا کہ بعض مقامات پر موضوع اور واہمی روایت کو نقل کرنے کے بعد اس کی نشاندہی کر دی مثلاً ولادت باسعادت کے موقع پر ظہور پذیر ہونے والے معجزات کا ذکر کرتے ہوئے بعض روایات نقل کرنے کے بعد لکھتے ہیں: هذا الاثر و الاثران قبله فيها نكارة شديدة ولم اورد في كتابي هذا اشد نكارة منها ولم تكن نفسى لتطيب بايرادها لكنى تبعت الحافظ ابانعم في ذلك. (۴۳)

یہ روایت اور اس سے پہلی دو روایات میں بہت ہی منکر ہیں میری اس کتاب میں اس درجہ کی کوئی دوسری منکر روایت نہیں۔ اس کو درج نہیں کرنا چاہتا تھا چونکہ حافظ ابونعمان نے اس کو اپنی کتاب

- (۱) امام نے حافظ ابو نعیم اصفہانی کی کتاب سے بہت استفادہ کیا ہے۔
 (۲) اس کتاب میں درج تمام روایات صحیح نہیں۔
 (۳) کتاب میں مندرج روایات کا ضعف ایک جیسا نہیں بعض شدید ضعیف اور قابل رد ہیں اور بعض میں ضعف کم ہے انہیں قبول نہیں کیا جا سکتا ہے۔

ابوطالب کی شفاعت کے بارے میں ایک روایت نقل کرنے کے بعد امام صاحب لکھتے ہیں:
 قال الخطیب فی اسنادہ خطاب بن عبدالدائم الارسوقی وهو ضعیف يعرف بروایة المناکیر عن یحیی بن المبارک الصنعانی وهو مجهول عن منصور بن المعتمر عن لیث بن ابی سلیم ومنصور لایروی عن لیث ولیث فیہ ضعف. (۴۴)

خطیب بغدادی کہتے ہیں کہ اس روایت میں عبدالدائم الارسوقی ضعیف راوی ہے اور وہ یحییٰ بن المبارک الصنعانی سے ضعیف روایات نقل کرنے میں معروف ہے اور الصنعانی مجهول ہے اور منصور بن المعتمر عن لیث بن سلیم کی سند سے روایت کرتا ہے جبکہ منصور کی لیث سے روایات ثابت نہیں اور لیث بھی ضعیف ہے۔

اس طرح امام نے تمام راویوں کا تجزیہ کر کے حقیقتاً روایات کا درجہ واضح کر دیا۔

کتاب کی شروح، مختصرات اور تراجم:

- (۱) النموذج اللیب کی عبدالرؤف المناوی (متوفی ۱۰۳۱ھ) نے دو شرحیں لکھیں ایک مخنم اور دوسری مختصر۔ ایک کا نام فتح الرؤوف فی شرح أنموذج اللیب ہے۔ (۴۵)
 (۲) عبدالوہاب بن الشترانی (متوفی ۹۷۲ھ) نے اس کتاب کا خلاصہ تحریر کیا۔ (۴۶)
 (۳) انحصائیں الکبریٰ کے دو اردو تراجم معروف ہیں ایک غلام معین الدین نعیمی کا ترجمہ ہے جس کا ایک جدید ایڈیشن مکتبہ اعلیٰ حضرت لاہور نے شائع کیا ہے دوسرا مشہور ترجمہ راجا رشید محمود اور سید حامد لطیف کا جسے فرید بک شال لاہور نے شائع کیا ہے۔

۳۔ دلائل النبوة و معرفة احوال صاحب الشریعة = ابوبکر احمد بن حسین البیہقی

صاحبات مؤلف اور تعارف کتاب:

کی تعداد ۱۰۰ سے زائد ہے۔ ان میں امام حاکم صاحب المستدرک علی الصحیحین ابو عبد الرحمن السلمی اور ابوالفتح الاسفرائینی جیسے اکابرین و اساطین علم شامل ہیں۔ آپ کی تصانیف کی تعداد ۲۶ ہے۔ آپ کا وصال ۴۵۸ھ میں ہوا۔

علماء آپ کی تعریف میں رطب اللسان ہیں۔ ابن الجوزی نے آپ کے بارے میں کہا، کان واحد زمانہ فی الحفظ و الاتقان، و حسن التصنيف و جمع العلوم الحدیث و الفقه و الاصول .

امام ذہبی لکھتے ہیں: لو شاء البيهقي أن يعمل لنفسه مذهباً ليجتهد فيه لكان قادراً على ذلك لسعة علومه و معرفته بالاختلاف. (یہ تفصیلات مقدمہ سے ماخوذ ہیں)

آپ کو شاعری سے بھی دلچسپی تھی شاہ عبدالعزیز نے آپ کے اشعار نقل کئے ہیں۔ (۴۷)

دلائل النبوة کے ماخذ اور منبج:

بنیادی طور پر مصنف نے صحیح بخاری و مسلم پر اعتماد کیا ہے۔ الدكتور عبدالمعطي قلعجي کے الفاظ میں ويعتمد البيهقي أساساً على الصحيحين وينقل منهما كثيراً ويشير الى ذلك. (۴۸)

اسی طرح سنن ابوداؤد، جامع الترمذی، مسند امام احمد، مؤطا امام مالک، سنن ابن ماجہ، سنن النسائی الکبری، سنن الدارمی، مستدرک الحاکم، ابن حبان، مغازی موسی بن عقبہ، مغازی الواقدی، سیرة ابن اسحاق بھی ان کے ماخذ ہیں۔ (۴۹)

گویا حدیث و سیرت کی بنیادی کتب کو مؤلف نے اپنی اس کتاب کی بنیاد بنایا۔ کتاب میں کل مرویات تقریباً چار ہزار ہیں۔ مؤلف نے صحیح روایات نقل کرنے کی سعی کی ہے۔ (۵۰) مؤلف نے روایات کے قبول و رد کے اصول و ضوابط کا اپنے مقدمہ میں ذکر کیا ہے۔ (۵۱) مگر احادیث کی صحت کے معیار کو مؤلف قائم نہ رکھ سکے یہاں تک کہ بعض موضوع روایات بھی کتاب میں آگئی ہیں۔

مختصرات کتاب:

اس کتاب کی افادیت کی بناء پر علماء نے اس کتاب کے مختصرات تیار کئے۔ الدكتور عبدالمعطي قلعجي نے دو کا ذکر کیا ہے:-

دلائل النبوة للبيهقي پر تحقیقی کام:

دلائل النبوة کے متداول نسخہ پر الدكتور عبدالمعطي قلعجي نے تحقیقی کام کیا ہے۔ محقق نے دس مختلف مخطوطات سے ۷ جلدوں میں اس کتاب کو مرتب کیا۔ پہلی جلد میں ۱۴۳ صفحات پر مشتمل مقدمہ میں محقق نے معجزات کی حقیقت و اہمیت، امام بیہقی کے احوال اور علم و فضل، اس موضوع پر ہونے والے کام کے تذکرہ کے علاوہ تقریباً ۱۵۰ کتب کے نام دیئے ہیں جو اس تحقیقی کام میں مراجع کی حیثیت رکھتے ہیں۔ جن مخطوطات کی مدد سے اس تحقیقی کام کو پایہ تکمیل تک پہنچایا ان کے عکس بھی دیئے ہیں۔

عبدالرحمن بن محمد عثمان نے بھی اس کتاب کے ایک مخطوطہ پر تحقیقی کام کیا ہے جسے مکتبہ السلفیہ مدینہ منورہ نے ۱۹۶۹ء میں شائع کیا۔ ۳۵ صفحات پر مشتمل مقدمہ میں محقق نے معجزات کی حقیقت پر بحث کی ہے اور دلائل کی درج ذیل تین اقسام ذکر کیے ہیں:

(۱) الدلائل العلمية على النبوة

(۲) الدلائل العقلية على النبوة

(۳) الدلائل التاريخية (۵۳)

کتاب کے مضامین کی ترتیب:

ہر جلد کو ”سفر“ کہا ہے۔ اس طرح ۷-اسفار میں یہ کتاب مکمل ہوئی ہے۔ ہر سفر کے مضامین کی اجمالی فہرست درج ذیل ہے۔

السفر الاول: محقق اور مؤلف کے مقدمہ کے علاوہ اس کتاب میں ولادت نبوی اور شمائل کے ابواب ہیں۔

السفر الثاني: ولادت کے بعد سے لے کر ہجرت کے بعد اذن جہاد تک ظہور پذیر ہونے والے معجزات اس جلد میں ہیں۔

السفر الثالث: اس حصہ سے مغازی کا آغاز ہوتا ہے۔ غزوہ بدر، غزوہ احد اور غزوہ اہزاب سے متعلقہ معجزات اس میں ہیں۔

السر الخامس: فتح مکہ، غزوہ حنین، غزوہ تبوک، وفود کی آمد اور حجۃ الوداع سے متعلقہ معجزات و آیات اس جلد کی زینت ہیں۔

السر السادس: گذشتہ جلدوں میں تاریخی اعتبار سے جن دلائل کا تذکرہ کیا اس کے علاوہ آپ کی حیات مبارکہ کے واقعات پر مشتمل چٹھی جلد میں اشجار کا بارگاہ رسالت میں اطاعت و انقیاد، طعام و مشروبات میں آپ کی دعا سے اضافہ ہونا، یہود کے آپ سے سوالات اور اخبار غیب جیسے مباحث ہیں۔

السر السابع: ساتویں جلد میں نزول وحی کی کیفیت، مرض رسول صلی اللہ علیہ وسلم اور وفات رسول صلی اللہ علیہ وآلہ وسلم کی تفصیلات مذکور ہیں۔

اس جلد کے آخر پر درج ذیل پانچ فہارس ہیں:-

۱- آیات قرآنی، ۲- احادیث، ۳- اعلام، ۴- قبائل و شعوب

(۵) بقاع و امكنہ

ان فہارس کو ابو ہاجر محمد السعید بن بسوئی زغلول نے مرتب کیا ہے۔

امام بیہقی کی اس ترتیب سے بعض واقعات میں تکرار بھی آیا ہے جیسے اصحاب الفیل کا قصہ، کھجور کے خشک تنے کا رونا، حدیث ام معبد وغیرہ۔

تجاویز:

عصر حاضر میں سیرت النبی صلی اللہ علیہ وآلہ وسلم کے اس پہلو پر کام کرنے کے لئے درج ذیل تجاویز پیش کی جاتی ہیں۔

۱- اس موضوع کو ان ذیلی عنوانات کے مطابق تقسیم کیا جائے:-

(۱) ”بشارات“ کے عنوان سے الہامی و غیر الہامی کتب میں آپ صلی اللہ علیہ وآلہ وسلم سے متعلقہ بشارات کو اکٹھا کیا جائے۔ تلاش و تفحص کا یہ کام صرف سلف صالحین کی کتب سے ہی نہ جمع کیا جائے بلکہ ان کتب کے تازہ ایڈیشن دیکھے جائیں اور علمائے اسلام کی عبارات سے موازنہ کر کے ان

ہوں گے۔

(i) نبی کریم صلی اللہ علیہ وآلہ وسلم کی رفعت شان کا اندازہ ہوگا کہ سابقین بھی آپ کی اطلاع دیتے آئے ہیں۔

(ii) دیگر مذاہب کی کتب میں تحریف کا ثبوت منظر عام پر آئے گا۔

(ب) ”اعلام“ کے نام سے ان خارق عادت امور کی تہجیح کا کام کیا جائے جو اعلان نبوت سے قبل ظہور پذیر ہوئے۔

(ج) اعلان نبوت کے بعد ظاہر ہونے والے واقعات کے لئے ”آیات“ کی تعبیر اختیار کی جائے۔

(د) ”اخبار الغیب“ کا عنوان ان غیبی خبروں کے لئے ہو جو آپ نے بیان فرمائیں۔ اس موضوع پر احمد بن محمد بن الصدیق الغماری نے ایک اچھوتے عنوان سے کتاب رقم فرمائی جس کا عنوان ”مختصر مطابقت الاختراعات العصرية لما اخبر به سيد البرية“ ہے۔ (۵۵)

(ر) صحابہ کرام اور اولیائے عظام کی کرامات چونکہ اتباع رسول صلی اللہ علیہ وآلہ وسلم کا نتیجہ ہوتی ہے اور وہ معجزات کی شاہد ہیں اس لئے ”شواہد“ کے نام سے ان کو جمع کیا جائے۔

(ص) ”خصائص“ کا موضوع آپ کے ان امتیازات کے لئے ہو جو انبیاء کرام علیہم السلام میں آپ کو حاصل ہیں یا آپ کے لئے خصوصی احکامات جیسے صوم وصال اور چار سے زائد نکاح، کتب خصائص کے ذیلی عنوانات درج ذیل ہو سکتے ہیں۔

(i) اس دنیا میں آپ کو جو امتیازات عطا کئے گئے جیسے ختم نبوت اور اعجاز القرآن۔

(ii) وصال کے بعد عالم برزخ میں آپ کے امتیازات مثلاً آپ کو امتیوں کے سلام کا پہنچانا۔

(iii) عالم آخرت میں آپ کی خصوصیات و امتیازات جیسے مقام محمود کا عطا کیا جانا اور شفاعت کبریٰ۔

(iv) وہ خصائص جو آپ کی نسبت سے دوسروں کو حاصل ہوئے۔ ان اہل نسبت کے حوالہ سے

خصائص کی تقسیم اس طرح ہو سکتی ہے:

(ا) اہل بیت کے امتیازات

(ب) ازواج مطہرات کے خصائص

(ج) صحابہ کرام کے امتیازات

اس ضمن میں مفسرین-مترجمین و متاخرین کی آراء کا جائزہ بھی لیا جائے۔

(۲) نبوت کی ضرورت، مقام نبوت، معجزہ کی حقیقت اور مستشرقین کے اعتراضات کے جوابات کے لئے ”اثبات نبوة“ کے عنوان سے دلائل جمع کئے جائیں۔ حضرت شیخ احمد سرہندی (متوفی ۱۰۳۳ھ) کا رسالہ ”اثبات النبوة“ اس کی عمدہ مثال ہے۔ چند مزید مثالیں درج ذیل ہیں۔

(i) البرهان المسدد فی اثبات نبوة سيدنا محمد، يوسف بن اسماعيل بھانی (متوفی ۱۳۵۰ھ)

(ii) الحججة فی اثبات نبوة النبي عليه السلام (بشر بن المعتز متوفی ۲۱۰ھ)

ابن تیمیہ کی کتاب الجواب الصحیح (جلد چہارم) اور ”النوبات“ کا شمار بھی اسی نوع میں کیا جا سکتا ہے۔ اسی طرح محمد علی الصابونی کی النبوة والانبياء بھی اس حوالہ سے اہم ہے۔

(۳) معجزات کے لئے صحیح، ضعیف اور موضوع روایات علیحدہ کی جائیں۔ مؤرخین کی بجائے محدثین کے اصول کو اپناتے ہوئے معجزات نبوی اکٹھے کئے جائیں۔ اس مقصد کے لئے سب سے پہلے کتب ستہ میں بکھرے ہوئے واقعات کو جمع کرنا چاہیے۔

(۴) معجزات میں خدمت انسانی کے پہلو کو بھی نمایاں کیا جائے۔

(۵) اس موضوع پر مطبوعہ کتب کا تعارف شائع کیا جائے۔

(۶) اس موضوع پر کام کرنے کے لئے درج ذیل ماخذ سے کام لیا جائے:

(i) قرآن کریم

(ii) سابقہ الہامی کتب

(iii) مجموعہ ہائے احادیث، کتب سیر (قدیم کتب سیر ہی سے استفادہ کیا جائے جیسے الطبقات الکبری لابن سعد (متوفی ۲۳۰ھ) اس کتاب کے دو عنوان ملاحظہ فرمائیں:

(i) علامات النبوة فی رسول الله صلى الله عليه وآله وسلم قبل ان يوحى اليه. (۵۲)

(ii) علامات النبوة بعد نزول الوحي على رسول الله صلى الله عليه وآله وسلم. (۵۷)

(۷) بعض معجزات پر علیحدہ مستقل کام کیا جائے جیسے معراج النبی صلی اللہ علیہ وآلہ وسلم اور

اعجاز القرآن۔

حواشی

- ۱- مجرد الف غانی، شیخ احمد سرہندی، (م: ۱۰۳۳ھ) ادارہ مجددیہ کراچی، س-ن، ص: ۱۳۰-۱۷۷
- ۲- ابن تیمیہ، شیخ تقی الدین ابوالعباس، (م: ۷۲۸ھ)، مجموع فتاویٰ شیخ الاسلام جلد ۱۱، ص: ۳۱۲-۳۱۳
- ۳- ابن تیمیہ، شیخ تقی الدین ابوالعباس (م: ۷۲۸ھ)، الجواب الصحیح لمن بدّل دین المسیح، مطبعة المدنی قاہرہ
س-ن جلد ۴، ص: ۶۷
- ۴- محمد سلیمان منصور پوری، قاضی، (م: ۱۹۳۰) رحمة للعالمین، شیخ غلام علی اینڈ سنز لاہور، س-ن، جلد: ۳،
ص: ۱۳۲-۱۳۳
- ۵- البغوی، الحسین بن سعید، الأناور فی شاکل النبی المختار جلد اول ص: ۷
- ۶- حسن المصطفوی التحقيق فی کلمات القرآن الکریم تہران جلد اول ص: ۲۴۷
- ۷- اسماعیل حتی، شیخ، (م: ۱۱۳۷ھ) تفسیر روح البیان، مکتبہ الاسلامیہ کوئٹہ ۱۹۸۵ء جلد ۴، ص: ۳۳۳۔ یہاں مفسر مذکور
کی خوبصورت، محبت بھری عبارت کا اقتباس ملاحظہ فرمائیں: نفس النبی علیہ السلام برہانا بالکیۃ فکان برہان
عینیہ ماقال علیہ السلام (لا تستبقونی بالرکوع والسجود فانی اراکم من خلفی كما اراکم من امامی) وبرہان
بصرہ (ما زاغ البصر وما طغی) وبرہان انفہ قال (انی لاجد نفس الرحمان من قبل الیمن) وبرہان لسانہ (ما یناطق
عن الهوی ان هو الاوحی یوحی) وبرہان بصاقہ ماقال جابر رضی اللہ عنہ انه امر یوم الخندق لاتخین
عجینکم ولا تنزلن برمتکم حتی اجی فجاء فبصق فی المجین وبارک ثم بصق فی البرمة فاقسم باللہ انہم
لا کلوا وهم الف حتی ترکوه وانصرفوا وان برمتنا لتغط ای تغلی وان عجیننا لیخین کما هو۔ وبرہان تفلہ انه
تفل فی عین علی کرم اللہ وجہہ وہی ترمذ فبرئ باذن اللہ یوم خیبر۔ وبرہان یدہ ماقال تعالیٰ (وما رمیت اذ
رمیت ولكن اللہ رمی).....
- ۸- وہ چیز جو حق کو باطل سے ممتاز کر دے۔ معجزات چونکہ حق کو واضح کرتے ہیں اور باطل کو آشکار کرتے ہیں اس
لئے انہیں فرقان کہا گیا۔ مکارم شیرازی، ناصر، تفسیر نمونہ، ترجمہ سید صفدر حسین نجفی، مصباح القرآن ٹرسٹ، لاہور
۱۳۱۷ھ، جلد اول، ص: ۲۰۵ سورة البقرہ کی آیت: ۵۳ کے تحت یہ وضاحت کی گئی ہے کہ فرقان سے مراد معجزات
بھی ہو سکتے ہیں۔
- ۹- کیلانی، عبدالرحمن، مترادفات القرآن، مکتبہ السلام، لاہور ۲۰۰۰ء ص: ۸۳۷-۸۳۹ (روشن اور واضح نشانی جس سے
آکھ کھل جائے، معجزہ)
- ۱۰- ابن حجر عسقلانی، شہاب الدین احمد بن علی، (م: ۸۵۲ھ) فتح الباری، دارالنشر الکتب الاسلامیہ، لاہور ۱۳۰۱ھ، جلد ۶
ص: ۵۸۰- کتاب المناقب۔

۱۳۔ اَلْبَيْهَقِيُّ، نور الدين علي بن ابى بكر، (م: ۸۰۷) مجمع الزوائد، مؤسسة المعارف، بيروت ۱۹۸۶ء

۱۴۔ مصدر سابق جلد: ۹، ص: ۷

۱۵۔ البنا، احمد عبدالرحمن، الفتح الرباني، دارالشهاب قاہرہ، س-ن، جلد: ۲۲، ص: ۳۹

۱۶۔ احمد يار خان، مفتي، (م: ۱۳۹۱ھ) مرآة المناجیح، گجرات، جلد: ۸، س-ن، ص: ۱۱۳-۱۱۴

۱۷۔ البغوي، الحسين بن مسعود (م: ۵۱۶ھ)، الانوار في شاكل النبي الخاتر، دارالمكتبي دمشق، ۱۹۹۵ء، جلد اول، ص: ۷

۱۸۔ محمد عبدالله بن عبدالرحمن، المسند الجامع، تحقيق السيد ابو عاصم نبيل، دارالبيضاير الاسلاميه، مکتبہ المکتبۃ، ۱۹۹۹ء جلد اول، ص: ۲۰۳-۵۵۸

۱۹۔ ابن ابى شيبة، ابوبكر عبدالله بن محمد (م: ۲۳۵) مصنف ابن ابى شيبة، كراچي، جلد: ۱۱، ص: ۲۳۰-۵۱۶

۲۰۔ كشف الظنون جلد اول ص: ۲۰۴

۲۱۔ كشف الظنون جلد اول، ص: ۲۰۴

۲۲۔ ضياء العمري، اكرم، السيرة النبوية الصحيحة، مکتبہ العمريكان، الرياض، جلد اول ص: ۵۱

۲۳۔ موسوعة نضرة النعيم جلد اول ص: ۱۸۶

۲۴۔ کتابوں کے ناموں کے لئے ڈاکٹر صلاح الدين السنجد کی کتاب ”معجم ما آلف عن رسول الله صلى الله عليه

وسلم، دارالكتاب الجديد، بيروت ۱۹۸۲ء“ سے استفادہ کیا گیا ہے۔ اس کے علاوہ كشف الظنون، القهرست اور

ڈاکٹر عبدالله عباس ندوی کی کتاب ”تاريخ تدوين سيرت“ مطبوعہ دارالعلوم سبيل السلام، حيدرآباد ۲۰۰۳ء سے بھی

استفادہ کیا گیا ہے۔ ان مؤلفين نے اپنی کتب میں مذکورہ کتب کے مطبع اور تاريخ اشاعت کا ذکر کیا ہے۔

۲۵۔ باشهر، سعيد بن عبدالقادر، دلائل النبوة، دار ابن حزم، بيروت ۲۰۰۳ء ص: ۶

۲۶۔ باشهر، سعيد بن عبدالقادر، دلائل النبوة، دار ابن حزم، بيروت ۲۰۰۳ء ص: ۶

۲۷۔ چند صفحات کے نمبر درج ذیل ہیں جن پر تعلیقات درج کی گئی ہیں۔

۱۲۷، ۱۸۰، ۱۹۰، ۳۱۸، ۳۵۷، ۳۵۸، ۳۶۰، ۳۶۶، ۳۷۰، ۳۹۳، ۴۰۸، ۴۱۰، ۴۱۲، ۴۱۵، ۴۱۸،

۴۲۲، ۴۲۵، ۴۲۶، ۴۲۷، ۴۳۰، ۴۳۸، ۴۴۱، ۴۴۲، ۴۴۶، ۴۴۸، ۴۵۱، ۴۵۳، ۴۵۷، ۴۵۹،

۴۶۲، ۴۷۲، ۴۷۷، ۴۷۹، ۵۰۴، ۴۵۷، ۴۵۹، ۴۶۲، ۴۶۲، ۴۶۳، ۸۱۳، ۱۱۳۷

۲۸۔ باشهر، سعيد بن عبدالقادر، دلائل النبوة، دار ابن حزم، بيروت ۲۰۰۳ء ص: ۱۳۰

۲۹۔ باشهر، سعيد بن عبدالقادر، دلائل النبوة، دار ابن حزم، بيروت ۲۰۰۳ء ص: ۱۳۰

۳۰۔ باشهر، سعيد بن عبدالقادر، دلائل النبوة، دار ابن حزم، بيروت ۲۰۰۳ء ص: ۵۳۵

۳۱۔ احوال حیات ”تدريبات الراوي“ کے مقدمہ میں عبدالوہاب عبداللطيف نے تفصیل سے لکھے ہیں۔ سيوطي، جلال

- ۳۳۔ سیوطی، جلال الدین انحصانص الکبری (اردو) مترجم راجا رشید محمود، فرید بک سٹال لاہور، جلد اول ص: ۱۸
- ۳۴۔ شمس بریلوی مقدمہ اردو ترجمہ تاریخ اٹخفاء، مدینہ پیشنگ کینی کراچی، ۱۹۷۶ء ص: ۲۳
- ۳۵۔ کشف الظنون جلد اول، ص: ۳۰۵
- ۳۶۔ سیوطی، جلال الدین، انحصانص الکبری، المکتبہ النوریۃ الرضویۃ، لاکپور، جزو دوم ص: ۱۸۴
- ۳۷۔ سیوطی، جلال الدین، انحصانص الکبری، المکتبہ النوریۃ الرضویۃ، لاکپور، جزو دوم ص: ۳
- ۳۸۔ سیوطی، انحصانص الکبری، المکتبہ النوریۃ الرضویۃ جزو دوم ص: ۶۸۶
- ۳۹۔ مصدر سابق ص: ۳
- ۴۰۔ انحصانص الکبری، تحقیق دکتور محمد خلیل ہراس، دارالکتب الحدیثیہ، جلد اول، ص: ۸
- ۴۱۔ مصدر سابق ص: ۴۹
- ۴۲۔ مصدر سابق، ص: ۸۷
- ۴۳۔ معجم ما الف عن رسول اللہ صلی اللہ علیہ والہ وسلم ص: ۳۳۳
- ۴۴۔ کشف الظنون جلد اول، ص: ۷۰۶
- ۴۵۔ شاہ عبدالعزیز، بستان الحدیث، مترجم، مولانا عبدالسیح میر محمد کتب خانہ کراچی، ص: ۸۴
- ۴۶۔ البیہقی، احمد بن الحسین، دلائل النبوة، تحقیق الدکتور عبدالعطی قلعجی، دارالکتب العلمیۃ بیروت، جلد اول، ص: ۸۹
- ۴۷۔ مصدر سابق
- ۴۸۔ جلد اول ص: ۴۷ مقدمہ از مؤلف
- ۴۹۔ مصدر سابق ص: ۲۹-۲۲
- ۵۰۔ مصدر سابق ص: ۹۱-۹۲
- ۵۱۔ اس کتاب کی دو جلدیں انٹرنیشنل اسلامک یونیورسٹی، اسلام آباد کی لائبریری میں راقم نے دیکھی ہیں۔ غالباً یہ نامکمل کام ہے۔ واللہ اعلم
- ۵۲۔ ۱۱۰ صفحات پر مشتمل یہ کتاب دارالفکر العربی قاہرہ سے ۱۹۷۸ء میں شائع ہوئی۔
- ۵۳۔ خالد عبدالرحمن العد نے اس کتاب کی احادیث کی تخریج کی ہے۔ دارالاباب، دمشق سے ۱۹۸۹ء میں اس کا پہلا ایڈیشن شائع ہوا۔
- ۵۴۔ ابن سعد، الطبقات الکبری، دارالفکر، بیروت ۱۹۵۸ء (ص: ۱۵۰-۱۶۸)
- ۵۵۔ ابن سعد، الطبقات الکبری، دارالفکر، بیروت ۱۹۵۸ء (ص: ۱۷۰-۱۹۰)